

(૨૪) શ્રી પાર્શ્વનાથ....

આવો આવો, હે ભક્તજનો સહુ, વંદીએ પારસનાથ

આનત સ્વર્ગથી પ્રભુજી પધાર્યા, બનારસ થયું પાવન;
અશ્વસેન રાજા વામાદેવી માતા, હર્ષિત છે અપારઆવો આવો...

મેરુ સુદર્શને જન્માભિષેક, ક્ષીરસાગરનું નીર;
એક હજાર આઠ નામથી સ્તુતિ, ઇન્દ્ર કરે ભક્તિભાવઆવો આવો...

દીક્ષા લઈ અપ્રમત્તદશામાં, પ્રગત્યું મનઃપર્યયજ્ઞાન;
ઉપસર્ગકર્તા પ્રત્યે પણ ક્રોધ નહીં, ટળતા ન મળે માનઆવો આવો...

ક્રોધ ઉપર ક્ષમાનો વિજય, પામ્યા અનંત ચતુષ્ટય;
સ્વયંભૂ આદિ દશ ગણધર, ઝીલે ઓમકાર નાદઆવો આવો...

સુવર્ણભદ્ર ઉન્નત ટૂંક, શ્રાવણ સુદ સાતમ;
એક સમયમાં ઊર્ધ્વગમન કરી, પહોંચ્યા મોક્ષધામઆવો આવો...

સ્વભાવની અરુચિ છે ક્રોધ, જાણ્યું હવે યથાર્થ;
તુજ ચરણશરણમાં રહીને, પ્રગટે ક્ષમાભાવઆવો આવો...
